

## દેવીસ્તવમ્

{ દેવીસ્તવમ્ }

હરિવંશે અનુબન્ધમ્- અધ્યાય-૮

વૈશમ્પાયન ઉવાચ

આર્યા કાત્યાયની દેવી કૌશિકી બ્રહ્માચારિણી ॥

જનની સિદ્ધસેનસ્ય દુર્ગા વીરા મહાતપાઃ ॥ ૧ ॥

જયા ચ વિજયા ચૈવ પુષ્ટિશ્ચ ત્વં ક્ષમા દયા ॥

જ્યેષ્ઠા યમસ્ય ભગિની નીલકૌશેયવાસિની ॥ ૨ ॥

બહુરૂપા વિરૂપા ચ અનેકવિધરૂપિણી ॥

વિરૂપાક્ષી વિશાલાક્ષી ભક્તાનાં પરિરક્ષણી ॥ ૩ ॥

પર્વતાગ્રેષુ ઘોરેષુ નદીષુ ચ ગુહાસુ ચ ॥

વાસસ્તવ મહાદેવિ વનેષૂપવનેષુ ચ ॥ ૪ ॥

શબરૈર્બર્બરૈશ્ચૈવ પુલિન્દૈશ્ચ સુપૂજિતા ॥

મયૂરપક્ષધ્વજિની લોકાન્ કામસિ સર્વશઃ ॥ ૫ ॥

કુક્કુટૈશ્ચાગલૈર્મૈષૈઃ સિંહૈર્વાઘ્રૈઃ સમાકુલા ॥

ઘણ્ટાનિનાદબહુલા વિશ્રુતા વિન્ધ્યવાસિની ॥ ૬ ॥

ત્રિશૂલપટ્ટિસધરા સૂર્યચન્દ્રપતાકિની ॥

નવમી કૃષ્ણપક્ષસ્ય શુક્લસ્યૈકાદશી પ્રિયા ॥ ૭ ॥

ભગિની વાસુદેવસ્ય રજની કલહપ્રિયા ॥  
આવાસઃ સર્વભૂતાનાં નિષ્ઠા ચ પરમા ગતિઃ ॥ ૮ ॥

નન્દગોપસુતા ચૈવ દેવાનાં વિજયાવહા ॥  
ચીરવાસાઃ સુવાસાશ્ચ રૌદ્રી સન્ધ્યા ત્વમેવ ચ ॥ ૯ ॥

પ્રકીર્ણકેશી મૃત્યુશ્ચ તથા માંસૌદનપ્રિયા ॥  
લક્ષ્મીરલક્ષ્મીરૂપેણ દાનવાનાં વધાય ચ ॥ ૧૦ ॥

સાવિત્રી ચાપિ દેવાનાં માતા ભૂતગણસ્ય ચ ॥  
અન્તર્વેદી ચ યજ્ઞાનામૃત્વિજાં ચૈવ દક્ષિણા ॥ ૧૧ ॥

સિદ્ધિઃ સાંયાત્રિકાણાં ચ વેલા સાગરયાયિનામ્ ॥  
યક્ષાણાં પ્રથમા યક્ષી નાગાનાં સુરસેતિ ચ ॥ ૧૨ ॥

કન્યાનાં બ્રહ્મચર્યા ચ સૌભાગ્યં પ્રમદાસુ ચ ॥  
બ્રહ્મવાદિન્યથો દીક્ષા શોભા ચ પરમા તથા ॥  
જ્યોતિષાં ત્વં પ્રભા દેવિ નક્ષત્રાણાં ચ રોહિણી ॥ ૧૩ ॥

રાજદ્વારેષુ તીર્થેષુ નદીનાં સજ્જમેષુ ચ ॥  
પૂર્ણે ચ પૂર્ણિમાચન્દ્રે કૃત્તિવાસા ઇતિ સ્મૃતા ॥ ૧૪ ॥

સરસ્વતી ચ વાલ્મીકેઃ સ્મૃતિર્દ્વૈપાયને તથા ॥  
સુરદેવી ચ ભૂતેષુ સ્તૂયસે ત્વં સ્વકર્મભિઃ ॥ ૧૫ ॥

ઈન્દ્રસ્ય ચારુદૃષ્ટિસ્ત્વં સહસ્રનયનેતિ ચ ॥  
ઋષીણાં ધર્મબુદ્ધિસ્તુ દેવાનામદિતિસ્તથા ॥ ૧૬ ॥

કર્ષકાનાં ચ સીતેતિ ભૂતાનાં ધરણીતિ ચ ॥  
તાપસાનાં ચ દેવી ત્વમરણી ચાગ્નિહોત્રિણામ્ ॥ ૧૭ ॥

ક્ષુધા ચ સર્વભૂતાનાં તૃપ્તિસ્ત્વં ચ દિવૌકસામ્ ॥  
સ્વાહા તુષ્ટિર્ધૃતિર્મેધા વસૂનાં ત્વં વસૂમતી ॥ ૧૮ ॥

આશા ત્વં માનુષાણાં તુ તુષ્ટિશ્ચ કૃતકર્મણામ્ ॥  
દિશશ્ચ વિદિશશ્ચૈવ તથા હ્યગ્નિશિખા પ્રભા ॥ ૧૯ ॥

શકુની પૂતના ચ ત્વં રેવતી ચ સુદ્ધરુણા ॥  
નિદ્રા ચ સર્વભૂતાનાં મોહની ક્ષત્રિયા તથા ॥ ૨૦ ॥

વિદ્યાનાં બ્રહ્મવિદ્યા ત્વમોક્ષારોઽસ્થ વષટ્ તથા ॥  
નારીણાં પાર્વતી ચ ત્વં પૌરાણીમૃષયો વિદ્યુઃ ॥ ૨૧ ॥

અરુન્ધત્યેકભર્તૃણાં પ્રજાપતિવચો યથા ॥  
ભેદો વિવાદશીલાનં ત્વમિન્દ્રાણીતિ વિશ્રુતા ॥  
પર્યાયનામભિર્દિવ્યૈરિન્દ્રાણી ચેતિ વિશ્રુતા ॥ ૨૨ ॥

ત્વયા વ્યાપ્તમિદં સર્વં જગત્ સ્થાવરજંગમમ્ ॥  
સડગ્રામેષુ ચ સર્વેષુ અગ્નિપ્રજ્વલિતેષુ ચ ॥ ૨૩ ॥

નદીતીરેષુ ઘોરેષુ કાન્તારેષુ ભયેષુ ચ ॥  
પ્રવાસે રાજબન્ધે ચ શત્રૂણાં ચ પ્રમર્દને ॥ ૨૪ ॥

પ્રાણાત્યયેષુ સર્વેષુ ત્વં હિ રક્ષા ન સંશયઃ ॥  
ત્વયિ મે હૃદયં દેવિ ત્વયિ બુદ્ધિર્મનસ્ત્વયિ ॥ ૨૫ ॥

રક્ષ માં સર્વપાપેભ્યઃ પ્રસાદં ચ કરિષ્યસિ ॥  
ઈમં દેવ્યાઃ સ્તવં દિવ્યમિતિહાસસમન્વિતમ્ ॥ ૨૬ ॥

યઃ પઠેત્ પ્રાતરુત્થાય શુચિઃ પ્રયતમાનસઃ ॥  
ત્રિભિશ્ચ કાક્ષિતં માસૈઃ ફલં વૈ સમ્પ્રયચ્છતિ ॥ ૨૭ ॥

પડ્મિર્માસૈર્વરિષ્ઠં તુ વરમેકં પ્રયચ્છતિ ॥  
પણ્માસાન્ પઠતે યસ્તુ કાક્ષિતં ચ લભેત સઃ ॥  
અર્ચિતા નવભિર્માસૈર્દિવ્યં ચક્ષુઃ પ્રયચ્છતિ ॥ ૨૮ ॥

સંવત્સરેણ સિદ્ધિં તુ યથાકામં પ્રયચ્છતિ ॥  
સત્યં ચ બ્રહ્મચર્યં ચ દ્વૈપાયનવચો યથા ॥ ૨૯ ॥

ઈતિ હરિવંશાનુબન્ધં અન્તર્ગતં દેવીસ્તવં સમ્પૂર્ણમ્ ॥

From Haivamsha Appendix 8

Encoded and proofread by PSA Easwaran psaeaswaran at gmail

Please send corrections to [sanskrit@cheerful.com](mailto:sanskrit@cheerful.com)

Last updated ८oday

<http://sanskritdocuments.org>

Devi Stavam Lyrics in Gujarati PDF

% File name : devIstavarivaMsha.itx

% Location : doc\\_devi

% Language : Sanskrit

% Subject : philosophy/hinduism/religion

% Transliterated by : PSA Easwaran psaeaswaran at gmail

% Proofread by : PSA Easwaran psaeaswaran at gmail

% Latest update : Octobet 2, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website